

**जवाहर नवोदय विद्यालय, गजनेर, बीकानेर**  
**राष्ट्रीय एकता दिवस**  
**दिनांक : 31.10.2018**

जवाहर नवोदय विद्यालय गजनेर, जिला बीकानेर में पत्रांक F.No.10-16/NVS-JR/Acad./2018/781 दिनांक 26/09/2018 की अनुपालना में दिनांक 31 अक्टूबर 2018 को सरदार वल्लभभाई पटेल की जयंती को राष्ट्रीय एकता दिवस के रूप में मनाया गया | इसके अंतर्गत विभिन्न कार्यक्रम व प्रतियोगिताएँ आयोजित की गई , जिनका विवरण इस प्रकार है :-

**जन्मोत्सव** - सर्वप्रथम प्रातःकालीन सभा में 8 बजे शैक्षणिक भवन प्रांगण में सरदार वल्लभ भाई पटेल का जन्मोत्सव मनाया गया | उप प्राचार्य महोदया ने सरदार वल्लभ भाई पटेल के छायाचित्र के समक्ष दीप प्रज्वलन किया एवं उपप्राचार्य महोदया, शिक्षकों एवं सदन नायकों ने सरदार वल्लभ भाई पटेल के छायाचित्र पर माल्यार्पण किया |



**उपप्राचार्य उद्बोधन** - कार्यक्रम में विद्यालय की उपप्राचार्य श्रीमती मंजू शर्मा ने अपने उद्बोधन में कहा कि भारत के लौहपुरुष कहे जाने वाले सरदार वल्लभ भाई पटेल के जन्मदिन के उपलक्ष्य में राष्ट्रीय एकता दिवस मनाया जाता है | सरदार वल्लभ भाई पटेल ने आजीवन देश की एकता और अखंडता बनाए रखने के लिए भरसक प्रयत्न किए, हमें भी देश में एकता की भावना से अपने कर्तव्यों का पालन करना चाहिए | हमारे देश की पहचान अनेकता में एकता है |



**शपथ ग्रहण समारोह** - प्रातःकालीन सभा में उपप्राचार्य महोदया ने उपस्थित सभी शिक्षकों, शिक्षकेतर कार्मिकों एवं छात्र-छात्राओं को राष्ट्रीय एकता दिवस हेतु निर्धारित शपथ दिलवाई कि हम भारत की अखंडता को हमेशा बनाए रखेंगे ।



**एकता दौड़** - प्रातःकालीन सभा के पश्चात शारीरिक शिक्षक श्री यशवंत सिंह यादव, शारीरिक शिक्षिका श्रीमती कविता एवं एन. सी. सी. प्रभारी श्री कानाराम प्रजापत के निर्देशन में कक्षा नौवीं, दसवीं, ग्यारहवीं एवं बारहवीं के विद्यार्थी विद्यालय परिसर से समीपवर्ती गजनेर गाँव तक “रन फॉर यूनिटी” में सम्मिलित हुए। उप प्राचार्य महोदया ने हरी झंडी दिखाकर दौड़ का शुभारम्भ किया । सभी विद्यार्थी इस दौड़ में पूर्ण अनुशासन के साथ सम्मिलित हुए । सरदार पटेल के सन्देश को एवं इस दिवस की मूल भावना को प्रदर्शित करते हुए विभिन्न नारे लिखी तख्तियां थामे विद्यार्थी गणवेश में उत्साह एवं उमंग के साथ गजनेर ग्राम पहुंचे एवं राष्ट्रीय एकता की भावना का प्रचार प्रसार किया ।



**निबंध प्रतियोगिता( विद्यार्थियों हेतु) -** श्रीमती अनीता बुडानिया, प्र.स्ना.शि. हिंदी के निर्देशन में अंतरसदनीय निबंध प्रतियोगिता का आयोजन किया गया | निबंध का विषय था लौहपुरुष सरदार वल्लभ भाई पटेल का राष्ट्रीय एकता में योगदान | इस प्रतियोगिता का परिणाम इस प्रकार रहा -

प्रथम - मोहित कुमार जनागल, कक्षा - 11वीं

द्वितीय - अनिल कुमार , कक्षा - 11वीं

तृतीय - सुरेन्द्र जोशी , कक्षा - 7 वीं



**निबंध प्रतियोगिता(शिक्षकों हेतु) -** इस शुभ अवसर पर शिक्षकों हेतु भी निबंध प्रतियोगिता का आयोजन किया गया, निबंध प्रतियोगिता का विषय था - लौहपुरुष सरदार वल्लभ भाई पटेल का राष्ट्रीय एकता में योगदान | इस प्रतियोगिता का परिणाम इस प्रकार रहा -

प्रथम - श्री महावीर सिंह पूनिया, स्ना. शि. हिंदी

द्वितीय - श्रीमती प्रतिभा सिंह, स्ना. शि. अंग्रेजी

तृतीय - श्रीमती अनिता बुडानिया, प्र. स्ना. शि. हिंदी

**प्रश्नोत्तरी -** प्रातःकालीन प्रार्थना सभा में कार्यरत सदन छात्रा कनिष्ठ - द्वितीय द्वारा प्रश्नोत्तरी कार्यक्रम आयोजित किया गया | इस प्रश्नोत्तरी में सरदार वल्लभ भाई पटेल के जीवन एवं भारत निर्माण में उनके योगदान से सम्बंधित प्रश्न पूछे गए |

**अनुच्छेद लेखन -** 'सरदार वल्लभ भाई पटेल का राष्ट्रीय एकता में योगदान' विषय पर एक सारगर्भित अनुच्छेद लिखकर समस्त विद्यालय परिवार में प्रसारित किया गया |

**चित्रकला प्रतियोगिता -** कक्षा 6,7, एवं 8 के विद्यार्थियों हेतु एवं वे विद्यार्थी जो प्रव्रजित योजना के अंतर्गत कक्षा 9 में महाराष्ट्र जा कर आए हैं, उनके लिए चित्रकला प्रतियोगिता का आयोजन किया गया| चित्रांकन का विषय था - महाराष्ट्र एवं राजस्थान का सांस्कृतिक चित्रण |

इस प्रतियोगिता का परिणाम इस प्रकार रहा -

प्रथम - श्रीभगवान, कक्षा -8 वीं

द्वितीय - सुनील, कक्षा -8 वीं  
तृतीय - आयुष, कक्षा -8 वीं

इस तरह से जवाहर नवोदय विद्यालय, गजनेर मे राष्ट्रीय एकता दिवस बड़े ही हर्षोल्लास के साथ मनाया गया।

-----XXXXXXXX.....XXXXXXXX.....